

Банктар аралык кредиттик ресурстар рыногу (2018-жылдын январь айы)

Кароого алынып жаткан мезгил ичинде банк тутумунун үстөк ликвиддүүлүгүнүн орто күндүк деңгээли 954,8 млн сомго чейин (ай ичинде +3,5 пайызга) жогорулаган. Банктар аралык рыногунда 2,6 млрд сомду (+12,8 пайызды) түзүү менен репо шартында бүтүмдөр көлөмүнүн өсүш динамикасы улантылган. Кароого алынып жаткан мезгил ичинде ички банктар аралык кредит рыногунда улуттук жана чет өлкө валюталарында стандарттык бүтүмдөр келишилген эмес.

«Овернайт» шартында Улуттук банк тарабынан сунушталган кредиттердин чогуу алгандагы көлөмү 2,0 млрд сомду түзүү менен 76,1 пайызга кыскарган. Мында, Улуттук банк коммерциялык банктардын 107,3 млрд сом суммасындагы каражатын «овернайт» шартында (ай ичинде +5,2 пайыз) депозитке жайгаштырган.

Кароого алынып жаткан мезгил ичинде мурдагыдай эле кредиттик аукциондор өткөрүлгөн эмес.

Учурда чет өлкө валютасында банктар-резидент эместер менен чет өлкө валютасындагы кредиттик бүтүмдөр көлөмүнүн 13,1 млрд сом эквивалентине чейин (-2,5 пайыз) төмөндөшү белгиленген. Банктар-резидент эместер менен кредиттик операциялар боюнча орточо салмактанып алынган пайыздык чен 1,5 пайызды (ай ичинде -0,03 п.п.) түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



